
Rudraksha Mahatmyam

रुद्राक्षमाहात्म्यं

Document Information



Text title : Rudraksha Mahatmyam

File name : rudrAkShamAhAtmyam.itx

Category : shiva, mAhAtmya

Location : doc_shiva

Transliterated by : Ruma Dewan

Proofread by : Ruma Dewan

Latest update : February 17, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 18, 2025

sanskritdocuments.org

ರುದ್ರಾಕ್ಷಮಾಹಾತ್ಮ್ಯಂ



ರುದ್ರಾಕ್ಷೇ ಪ್ರಜಪನ್ಮಂತ್ರ ಪುಣ್ಯ ಕೋಟಿಗುಣಂ ಭವೇತ್ .
ದಶಕೋಟಿಗುಣಂ ಪುಣ್ಯಂ ಧಾರಣಾಲ್ಪಭತೇ ನರಃ ..

ಅಥಾನುಕ್ರಮಾಣಿಕಾ .

- 1-2 ಮಂಗಳಾಚರಣಂ , ಗ್ರಂಥಪ್ರಶಂಸಾ
- 3-4 ರುದ್ರಾಕ್ಷೋತ್ಪತ್ತಿಃ
- 5 ಮಾಲಾಧಾರಣಾಧಿಕಾರೀ
- 6-10 ಶಿವನಾಮವಿಭೂತಿರುದ್ರಾಕ್ಷಮಾಹಾತ್ಮ್ಯಂ
- 11 ರುದ್ರಾಕ್ಷಮಾಹಾತ್ಮ್ಯೇ ಸೂತವಚನಂ
- 12-18 ಏಕಾದಶಶತರುದ್ರಾಕ್ಷಧಾರಣಮಾಹಾತ್ಮ್ಯಂ
- 19-23 ಏಕಾದಶಶತಧಾರಣಾಭಾವೇಽನ್ಯಪ್ರಕಾರಃ
- 24 ಗುರುಲಘುರುದ್ರಾಕ್ಷಮಾಹಾತ್ಮ್ಯಂ
- 25 ಅತಿಲಘುರುದ್ರಾಕ್ಷಮಾಹಾತ್ಮ್ಯಂ
- 26 ರುದ್ರಾಕ್ಷಾಣಾಂ ಸರ್ವಫಲಾಧಿಕೃತಧನಂ
- 27-28 ಸರ್ವಮಾಲಾತೋ ರುದ್ರಾಕ್ಷಮಾಲಾಯಾಃ ಶ್ರೇಷ್ಠತ್ವಂ
- 29 ಏಕಮುಖೀರುದ್ರಾಕ್ಷಪರೀಕ್ಷಾ
- 30-45 ಏಕಮುಖಾದಾರಭ್ಯ ಚತುರ್ದಶಮುಖಪರ್ಯಂತಮಾಹಾತ್ಮ್ಯಂ
- 46 ಗೌರೀಶಂಕರರುದ್ರಾಕ್ಷಮಾಹಾತ್ಮ್ಯಂ
- 47 ಪಾರ್ವತೀ ಪ್ರತಿ ಶಿವಕಥನಂ
- 48 ಸರ್ವದೇವತಾಜಾಪ್ಯೇರುದ್ರಾಕ್ಷಮಾಲಾಯಾಃ ಶ್ರೇಷ್ಠತ್ವಂ
- 49 ಸ್ಥೂಲರುದ್ರಾಕ್ಷೋತ್ಪತ್ತಿಸ್ಥಾನಂ
- 50 ಲಘುರುದ್ರಾಕ್ಷೋಪತ್ತಿಸ್ಥಾನಂ
- 51-52 ರುದ್ರಾಕ್ಷಶ್ರವಣಮಾಹಾತ್ಮ್ಯಂ

ರುದ್ರಾಕ್ಷಮಾಹಾತ್ಮ್ಯಂ .

ಶ್ರೀಗಣೇಶಾಯ ನಮಃ .

ನತ್ವಾ ಗಣೇಶಂ ಸಗಣಂ ಮಹೇಶಂ ಶ್ರೀಶಾರದಾಂ ಸರ್ವಗುಣಪ್ರದಾತ್ರೀಂ .

ರುದ್ರಾಕ್ಷಸಾರಂ ಸಕಲಾರ್ಥಮೂಲಂ ಪ್ರೇಮ್ಣಾವೃತೋ ಪ್ರೇಮಪುರೀ ತು ಚಕ್ರೇ .. 1..

ಸರ್ವಾರ್ಥಸಾಧನೇ ಮೂಲಂ ರುದ್ರಾಕ್ಷಂ ಪರಮಂ ಮತಂ .

ಇತಿ ಜ್ಞಾತ್ವಾ ಮಯಾ ಸಮ್ಯಕ್ ಗೃಹ್ಯತೇ ಪರಮಾದರಾತ್.. 2..

ಅಥ ಯದುಕ್ತಂ ರುದ್ರಾಕ್ಷಜಾಬಾಲೋಪನಿಷದಿ ಅಥರ್ವವೇದೇ -

ಅಥ ಹೈನಂ ಕಾಲಾಗ್ನಿರುದ್ರಂ ಭುಸುಂಡಃ ಪಪ್ರಚ್ಛ ಕಥಂ ರುದ್ರಾಕ್ಷೋತ್ಪತ್ತಿಃ

ತದ್ಧರಣಾತ್ಮಿಂ ಫಲಾಮಿತಿ ತಂ ಹೋವಾಚ ಭಗವಾನ್ ಕಾಲಾಗ್ನಿರುದ್ರಃ

ತ್ರಿಪುರವಧಾರ್ಥಮಹಂ ನಿಮೀಲಿತಾಕ್ಷೋಽಭವಂ ತೇಭ್ಯೋ ಜಲಬಿಂದವೋ ಭೂಮೌ

ಪತಿತಾಸ್ತೇ ರುದ್ರಾಕ್ಷಾ ಜಾತಾಃ . ಸರ್ವಾನುಗ್ರಹಾರ್ಥಾಯ ತೇಷಾಂ ನಾಮೋಚ್ಚಾರಣ

ಮಾತ್ರೇಣ ದಶಗೋಪದಾನಫಲಂ ದರ್ಶನಸ್ಪರ್ಶನಾಭ್ಯಾಂ ದ್ವಿಗುಣಂ ಫಲಮತ

ಊರ್ಧ್ವಂ ವಕ್ತುಂ ನ ಶಕ್ನೋಮಿ .. 3..

ಅಥ ಕಾಲಾಗ್ನಿರುದ್ರಂ ಭಗವಂತಂ ಸನತ್ಕುಮಾರಃ ಪಪ್ರಚ್ಛಾಧೀಹಿ

ಭಗವನ್ ರುದ್ರಾಕ್ಷಧಾರಣವಿಧಿಂ ತಸ್ಮಿನ್ನಮಯೇ ನಿದಾಘಜಡಭರತ -

ದತ್ತಾತ್ರೇಯಕಾತ್ಯಾಯನಕಪಿಲವಸಿಷ್ಠಪಿಪ್ಪಲಾದಯಶ್ಚ ಕಾಲಾಗ್ನಿರುದ್ರಃ

ಕಿಮರ್ಥಂ ಭವತಾಮಾಗಮನಮಿತಿ ಹೋವಾಚ ರುದ್ರಾಕ್ಷಧಾರಣವಿಧಿಂ ಸರ್ವೇ

ಶ್ರೋತುಮಿಚ್ಛಾಮಹ ಇತಿ ಅಥ ಕಾಲಾಗ್ನಿರುದ್ರಃ ಪ್ರೋವಾಚ ರುದ್ರಸ್ಯ

ನಯನಾದುತ್ತನ್ನಾ ರುದ್ರಾಕ್ಷಾ ಇತಿ ಲೋಕೇ ಖ್ಯಾಯಂತೇ .. 4..

ದೇವೀ ಭಾಗವತೇ -

ಸರ್ವಾಶ್ರಮಾಣಾಂ ವರ್ಣಾನಾಂ ಸ್ತ್ರೀಶೂದ್ರಾಣಾಂ ಶಿವಾಜ್ಞಯಾ .

ಧಾರ್ಯಾಃ ಸದೈವ ರುದ್ರಾಕ್ಷಾ ಯತೀನಾಂ ಪ್ರಣವೇನ ಹಿ .. 5..

ಶಿವಪುರಾಣೇ -

ಶಿವನಾಮ ವಿಭೂತಿಶ್ಚ ರುದ್ರಾಕ್ಷಾಸ್ತ್ರಿತಯಾಃ ಶುಭಾಃ .

ಏತತ್ತಯಂ ಶರೀರೇ ಚ ಯಸ್ಯ ತಿಷ್ಠತಿ ನಿತ್ಯಶಃ .. 6..

(variation)

ಶಿವನಾಮವಿಭೂತಿಶ್ಚ ತಥಾ ರುದ್ರಾಕ್ಷ ಏವ ಚ .

ಏತತ್ತಯಂ ಮಹಾಪುಣ್ಯಂ ತ್ರಿವೇಣೀಸದೃಶಂ ಸ್ಮೃತಂ ..

ಏತತ್ತಯಂ ಶರೀರೇ ಚ ಯಸ್ಯ ತಿಷ್ಠತಿ ನಿತ್ಯಶಃ .

ತಸ್ಮೈವ ದರ್ಶನಂ ಲೋಕೇ ದುರ್ಲಭಂ ಪಾಪಹಾರಕಂ ..

ಶರೀರೇ ಚ ತ್ರಯಂ ಯಸ್ಯ ತತ್ಪಲಂ ಚೈಕತಃ ಸ್ತೃತಂ (ಸ್ಥಿತಂ) .
 ಏಕತೋ ವೇಣಿಕಾಯಾಶ್ಚ ದರ್ಶನೇನ ಫಲಂತು ಯತ್ .. (variation)
 ಏಕತೋ ವೇಣಿಕಾಯಾಶ್ಚ ಸ್ನಾನಜಂ ತು ಫಲಂ ಬುದ್ಧಿಃ .. 7..
 ತದೇವಂ ತುಲಿತಂ ಪೂರ್ವಂ ಬ್ರಹ್ಮಣಾ ಹಿತಕಾರಿಣಾ .
 ಸಮತಾಂ (ಸಮಾನಂ) ಚೈವ ತದ್ಭಾತಂ (ತಜ್ಜಾತಂ)
 ತಸ್ಮಾದ್ಭಾಲ್ಯುಂ (ತಸ್ಮಾದ್ಭಾಲ್ಯುಂ) ಸದಾ ಬುದ್ಧಿಃ .. 8..
 ತದ್ವಿನಂ ಹಿ ಸಮಾರಭ್ಯ ಬ್ರಹ್ಮಾದಿಭಿಃ ಪುರಾತನೈಃ (ಬ್ರಹ್ಮವಿಷ್ಣ್ವಾದಿಭಿಃ ಸುರೈಃ) .
 ಧಾರ್ಯತೇ (ಧಾರ್ಯತೇ) ತ್ರಿತಯಂ ತಚ್ಚ ದರ್ಶನಾತ್ಪಾಪಹಾರಕಂ .. 9..
 ದೇವೀಭಾಗವತೇ -

this Śloka rather occurs in ŚivaMahāPurāṇam

ರುದ್ರಾಕ್ಷೇಣ ಜಪನ್ಮಂತ್ರಂ ಪುಣ್ಯ ಕೋಟಿಗುಣಂ ಭವೇತ್ .
 ದಶಕೋಟಿಗುಣಂ ಪುಣ್ಯಂ ಧಾರಣಾಲ್ಪಭತೇ ನರಃ .. 10..
 ಶಿವಪುರಾಣೇ -

ತಸ್ಮಾಹಾತ್ಮ್ಯಂ ವಿಶೇಷೇಣ ವಕ್ತುಮರ್ಹಸಿ ತತ್ತ್ವತಃ .
 ಇತ್ಯೇವಂ ವಚನಂ ಶ್ರುತ್ವಾ ಸೂತೋ ವಚನಮಬ್ರವೀತ್ .. 11..
 ಸಮ್ಯಕ್ ಪೃಷ್ಟವ್ಯಪಿಶ್ರೇಷ್ಠಾಃ ಕಥಯಾಮಿ ಪುರಾತನಂ . (??)
 ರುದ್ರಸಂಖ್ಯಾಶತಂ ಧೃತ್ವಾ ರುದ್ರರೂಪೋ ಭವೇನ್ನರಃ .. 12..
 ಪಂಚಭಿಶ್ಚ ಶತೈಶ್ಚೈವ ಶತಾರ್ಥೇನ ತಥಾ ಪುನಃ . (??)
 ರಚಿತ್ವಾ ಮುಕುಟಂ ಯೋ ವೈ ಧಾರಯೇತ್ ಶಿವಸ್ತಥಾ .. 13.. (??)
 ತ್ರಿಭಿಶ್ಚೈವ ಶತೈಃ ಪ್ರೋಕ್ತಂ ಷಷ್ಠ್ಯಾ ಯುಕ್ತೈರ್ಮುನೀಶ್ವರಾಃ . (??)
 ಉಪವೀತಂ ತ್ರಿರಾವೃತ್ತಂ ತಥಾ ತಸ್ಯ ತಥಾ ಪುನಃ .. 14.. (??)
 ಶಿಖಾಯಾಂ ಚ ತಥಾ ಪ್ರೋಕ್ತಂ ತ್ರಯಂ ವೈ ಋಷಿಸತ್ತಮಾಃ .
 ಕರ್ಣಯೋಃ ಪಂಚ ಷಟ್ ಚೈವ ದಕ್ಷಿಣೋತ್ತರಯೋಸ್ತಥಾ .. 15..
 (variation):

ಶಿಖಾಯಾಂ ಚ ತ್ರಯಂ ಪ್ರೋಕ್ತಂ ರುದ್ರಕ್ಷಾಣಾಂ ಮಹೇಶ್ವರಿ .
 ಕರ್ಣಯೋಃ ಷಟ್ ಚ ಷಟ್ಶೈವ ವಾಮದಕ್ಷಿಣಯೋಸ್ತಥಾ ..
 ಶತಮೇಕೋತ್ತರಂ ಕಂಠೇ ಬಾಹ್ವೋಶ್ಚ (ಬಾಹ್ವೋವೈ) ರುದ್ರಸಂಖ್ಯಯಾ .
 ಕರ್ಣಯೋರ್ಧಾರಯೇತ್ತತ್ರ (ಕೂರ್ಪರದ್ವಾರಯೋಸ್ತತ್ರ) ಮಣಿಬಂಧೇ ತಥಾ ಪುನಃ
 .. 16..
 ಉಪವೀತೇ ತ್ರಯಂ ಧಾರ್ಯುಂ (ಧಾರ್ಯುಂ) ಮುಕ್ತಿಕಾಮೀ ಭವೇನ್ನರಃ
 (ಶಿವಭಕ್ತಿರತ್ಯೇರ್ನರೈಃ) .

ಶೇಷಾಶ್ವೋರ್ವರಿತಾಶ್ಚೈವ ಪಂಚಾಶನ್ಮುನಿಸತ್ತಮಾಃ .. 17.. (??)
 (ಶೇಷಾನುರ್ವರಿತಾನ್ವಂಚ ಸಮ್ಮಿತಾಂಧಾರಯೇತ್ಯಟೌ) ..
 ಕಟಿಸೂತ್ರಂ ತಥಾ ಕೃತ್ವಾ ನಾಭೌ ಚ ಧಾರಯೇದ್ಬುಧಃ . (??)
 ಏವಂ ಸಂಖ್ಯಾ ದೃತಾ ಯೇನ ಸ ಶಿವೋ ನಾತ್ರ ಸಂಶಯಃ .. 18.. (??)
 ದೇವೀಭಾಗವತೇ - (??)

these Śloka rather occur in ŚivaMahaPurāṇam

ಶತಾಧಿಕಸಹಸ್ರಸ್ಯ ವಿಧಿರೇಷಃ ಪ್ರಕೀರ್ತಿತಃ .
 ತದಭಾವೇ ಪ್ರಕಾರೋನ್ಯಃ ಶುಭಃ ಸಂಪ್ರೋಚ್ಯತೇ ಮಯಾ .. 19..
 ಏಕಂ ಶಿಖಾಯಾಂ ರುದ್ರಾಕ್ಷಂ ಚತ್ವಾರಿಂಶತ್ತು ಮಸ್ತಕೇ .
 ದ್ವಾತ್ರಿಂಶತ್ಕಂಠದೇಶೇ ತು ವಕ್ಷಸ್ಯಷ್ಟೋತ್ತರಂ ಶತಂ .. 20..
 ಏಕೈಕಂ ಕರ್ಣಯೋಃ ಷಟ್ಪದ್ಭಾಹ್ಲೋಃ ಷೋಡಶಷೋಡಶ .
 ಕರಯೋ ರವಿಮಾನೇನ ದ್ವಿಗುಣೇನ ಮುನೀಶ್ವರ .. 21..
 ಸಂಖ್ಯಾ ಪ್ರೀತಿಧೃತಾ ಯೇನ ಸೋಽಪಿ ಶೈವಜನಃ ಪರಃ .
 ಶಿವವತ್ಪೂಜನೀಯೋ ವೈ ವಂದ್ಯಸ್ಸರ್ವೈರಭೀಕ್ಷ್ಯ ಶಃ .. 22..
 ತತ್ಸರ್ವಂ ಚ ಮಯಾ ಖ್ಯಾತಂ (ಸಮಾಖ್ಯಾತಂ) ಯತ್ಪ್ರೃಷ್ಟಂ ಹಿ ಮುನೀಶ್ವರಾಃ .
 ಭಸ್ಮರುದ್ರಾಕ್ಷಮಾಹಾತ್ಮ್ಯಂ ಸರ್ವಕಾಮಸಮೃದ್ಧಿದಂ .. 23..
 ಧಾತ್ರೀಫಲಸಮಂ ಯತ್ಸ್ಯಾತ್ಸರ್ವಾರಿಷ್ಟವಿನಾಶನಂ .
 ಗುಂಜಯಾ ಸದೃಶಂ ಯತ್ಸ್ಯಾತ್ಸರ್ವಾರ್ಥಫಲದಾಯಕಂ .. 24..
 ಶಿವಪುರಾಣೇ -
 ಯಥಾ ಯಥಾ ಲಘುಃ ಸ್ಯಾದ್ವೈ ತಥಾತಥಾಽಧಿಕಂ ಫಲಂ .
 (ಯಥಾ ಯಥಾ ಲಘುಃ ಸ್ಯಾದ್ವೈ ತಥಾಧಿಕಫಲಪ್ರದಂ .)
 ಏಕೈಕಸ್ಯ (ಏಕೈಕತಃ) ಫಲಂ ಪ್ರೋಕ್ತಂ ದಶಾಂಶೈರಧಿಕಂ ಬುಧೈಃ .. 25..
 ಸರ್ವೇಷ್ಟಪಿ ಚ ಬೀಜೇಷು ದೃಶ್ಯತೇ ವಿವಿಧಾಂಕುರಃ . (??)
 ರುದ್ರಾಕ್ಷಬೀಜಕೇ ಸೃಷ್ಟಾ ದೃಶ್ಯತೇ ಭಕ್ತಿರುತ್ತಮಾ .. 26.. (??)
 ಪರಾಶರೇ ಗೌತಮೋಕ್ತಂ -
 ಶತಂ ಚ ಶಂಖಮಣಿಭಿಃ ಪ್ರವಾಲೈಶ್ಚ ಸಹಸ್ರಕಂ .
 ಸ್ಪಾಟಿಕೈರ್ದಶಸಾಹಸ್ರಂ ಮೌಕ್ತಿಕೈರ್ಲಕ್ಷಮುಚ್ಯತೇ .. 27..
 ಪದ್ಮಾಕ್ಷೈರ್ದಶಲಕ್ಷಂತು ಸೌವರ್ಣೈಃ ಕೋಟಿರುಚ್ಯತೇ .
 ಕುಶಗ್ರಂಥ್ಯಾ ಚ ರುದ್ರಾಕ್ಷೈರನಂತಫಲಮಶ್ನುತೇ .. 28..
 ಶಿವಪುರಾಣೇ -
 ಚಿಹ್ನೈರೇತೈಃ ಶುಭಾ ಜ್ಞೇಯಾ ಪ್ರೇಕ್ಷಾವದ್ಭಿರ್ಮುನೀಶ್ವರಾಃ . (??)

ಏಕಮುಖೀ ಚ ಯಾ ಸ್ಯಾದ್ವೈ ಪ್ರತಿಪೂರಂ ವ್ರಜೇದಿಹ .. 29.. (??)
 ಏಕಮುಖೀ ಭವೇದ್ಯಾ ವೈ ಸರ್ವಸಿದ್ಧಿಪ್ರದಾಯಿನೀ . (??)
 ಸಿದ್ಧಯೋಽಷ್ಟೌ ಚ ತತ್ತ್ವೈವ ಯತ್ರ ಸ್ಯಾಚ್ಛುಭದಾ ಚ ಸಾ .. 30.. (??)
 ಅಧರ್ವವೇದೇ (ರುದ್ರಾಕ್ಷಜಾಬಾಲೋಪನಿಷತೇ) -
 ಏಕವಕ್ತ್ರಂ ತು ರುದ್ರಾಕ್ಷಂ ಪರತತ್ತ್ವಸ್ವರೂಪಕಂ .
 ತದ್ಧಾರಣಾತ್ಪರೇ ತತ್ತ್ವೇ ಲೀಯತೇ ವಿಜಿತೇಂದ್ರಿಯ .. 31..
 ದ್ವಿವಕ್ತ್ರಂ ತು ಮುನಿಶ್ರೇಷ್ಠ ಚಾರ್ಥನಾರೀಶ್ವರಾತ್ಮಕಂ .
 ಧಾರಣಾದರ್ಥನಾರೀಶಃ ಪ್ರೀಯತೇ ತಸ್ಯ ನಿತ್ಯಶಃ .. 32..
 ತ್ರಿಮುಖಂಚೈವ ರುದ್ರಾಕ್ಷಂ ಅಗ್ನಿತ್ರಯಸ್ವರೂಪಕಂ .
 ತದ್ಧಾರಣಾಚ್ಚ ಹುತಭುಕ್ ತಸ್ಯ ತುಷ್ಯತಿ ನಿತ್ಯಶಃ .. 33..
 ಚತುರ್ಮುಖಂ ತು ರುದ್ರಾಕ್ಷಂ ಚತುರ್ವಕ್ತ್ರಸ್ವರೂಪಕಂ .
 ತದ್ಧಾರಣಾಚ್ಚತುರ್ವಕ್ತ್ರಃ ಪ್ರೀಯತೇ ತಸ್ಯ ನಿತ್ಯದಾ .. 34.. (ಚತುರ್ವಕ್ತ್ರಂ ?)
 ಪಂಚಮುಖೀ (ಪಂಚವಕ್ತ್ರಂ) ತು ರುದ್ರಾಕ್ಷಂ ಪಂಚಬ್ರಹ್ಮಸ್ವರೂಪಕಂ .
 ಪಂಚವಕ್ತ್ರಃ ಸ್ವಯಂ ಬ್ರಹ್ಮ ಪುರುಹತ್ಯಾಂ (ಪುಂಹತ್ಯಾಂ) ವ್ಯಪೋಹತಿ .. 35..
 ಷಡ್ವಕ್ತ್ರಮಪಿ ರುದ್ರಾಕ್ಷಂ ಕಾರ್ತಿಕೇಯಾಧಿದೈವತಂ .
 ತದ್ಧಾರಣಾನ್ಮಹಾಶ್ರೀಸ್ಸ್ಯಾನ್ಮಹದಾರೋಗ್ಯಮುತ್ತಮಂ .. 36..
 ಸಪ್ತವಕ್ತ್ರಂ ತು ರುದ್ರಾಕ್ಷಂ ಸಪ್ತಮಾತ್ರಾಧಿದೈವತಂ .
 ತದ್ಧಾರಣಾನ್ಮಹಾಶ್ರೀಸ್ಸ್ಯಾನ್ಮಹದಾರೋಗ್ಯಮುತ್ತಮಂ .. 37..
 ಅಷ್ಟವಕ್ತ್ರಂ ತು ರುದ್ರಾಕ್ಷಮಷ್ಟಮಾತ್ರಾಧಿದೈವತಂ .
 ವಸ್ತಷ್ಟಕಪ್ರಿಯಂ ಚೈವ ಗಂಗಾಪ್ರೀತಿಕರಂ ತಥಾ .. 38..
 ನವವಕ್ತ್ರಂ ತು ರುದ್ರಾಕ್ಷಂ ನವಶಕ್ತ್ಯಧಿದೈವತಂ .
 ತಸ್ಯ ಧಾರಣಮಾತ್ರೇಣ ತುಷ್ಯಂತಿ ನವಶಕ್ತಯಃ .. 39..
 ದಶವಕ್ತ್ರಂ ತು ರುದ್ರಾಕ್ಷಂ ಯಮದೈವತ್ಯಮೀರಿತಂ .
 ದರ್ಶಾತ್ಪ್ರಶಾಂತಿಜನಕಂ ಧಾರಣಾನ್ನಾತ್ರ ಸಂಶಯಃ .. 40..
 ಏಕಾದಶಮುಖಂ ತ್ವಕ್ಷಂ ರುದ್ರೈಕಾದಶದೈವತಂ .
 ತದಿದಂ ದೈವತಂ ಪ್ರಾಹುಸ್ಸದಾ ಸೌಭಾಗ್ಯವರ್ಧನಂ .. 41..
 ರುದ್ರಾಕ್ಷಂ ದ್ವಾದಶಮುಖಂ ಮಹಾವಿಷ್ಣುಸ್ವರೂಪಕಂ .
 ದ್ವಾದಶಾದಿತ್ಯರೂಪಂ ಚ ಬಿಭರ್ತ್ಯೇವ ಹಿ ತತ್ಪರಂ .. 42..
 ತ್ರಯೋದಶಮುಖಂ ತ್ವಕ್ಷಂ ಕಾಮದಂ ಸಿದ್ಧಿದಂ ಶುಭಂ .
 ತಸ್ಯ ಧಾರಣಮಾತ್ರೇಣ ಕಾಮದೇವಃ ಪ್ರಸೀದತಿ .. 43..
 ಚತುರ್ದಶಮುಖಂ ಚಾಕ್ಷಂ ಸರ್ವದಾ ಸಿದ್ಧಿದಾಯಕಂ .

(ಚತುರ್ದಶಮುಖಂ ಚಾಕ್ಷಂ ರುದ್ರನೇತ್ರಸಮುದ್ಭವಂ .)
ಸರ್ವವ್ಯಾಧಿಹರಂ ಚೈವ ಸರ್ವದಾರೋಗ್ಯಮುತ್ತಮಂ .. 44..
(ಸರ್ವವ್ಯಾಧಿಹರಂ ಚೈವ ಸರ್ವದಾಽಽರೋಗ್ಯಮಾಪ್ನುಯಾತ್ ..)

--
ಚತುರ್ದಶಾಖ್ಯಪರ್ಯಂತಂ ಮಾಹಾತ್ಮ್ಯಂ ಲಿಖಿತಂ ಮಯಾ . (??)
ಏಕವಿಂಶಮುಖಾಂತಂಚ ಪುರಾಣೇ ಶ್ರುಯತೇಽಖಿಲಂ .. 45.. (??)
ಗೌರೀಶಂಕರರುದ್ರಾಕ್ಷಂ ತದೇವ ಪ್ರಿಯದೈವತಂ . (??)
ಧಾರಣಾತ್ಪ್ರಖಸಂಪತ್ತಿರ್ಮಹದಾರೋಗ್ಯಮುತ್ತಮಂ .. 46.. (??)

--
ದೇವೀಭಾಗವತೇ -

ಇತ್ಯುಕ್ತಂ ಗಿರಿಜಾಗ್ರೇ ಹಿ ಶಿವೇನ ಪರಮಾತ್ಮನಾ . (line occurs in ŚivaMahāPurāṇam)

(lines hereafter seem to be composed by the author)

ಖಲು ರುದ್ರಾಕ್ಷಭೇದಾ ಹಿ ಪ್ರೋಕ್ತಾ ವೈ ಮುಖಭೇದತಃ.. 47..
ವಿಷ್ಣೋರಪಿ ಚ ಭಕ್ತಶ್ಚ ಜಪೇ ಕುರ್ಯಾತ್ತಥೈವ ಚ .
ವಸ್ತುತಃ ಸರ್ವೇದೇವಾನಾಂ ಜಾಪ್ಯೇ ಮುಖ್ಯಾ ಉದಾಹೃತಾ .. 48..
ಸ್ಥೂಲಾಕ್ಷದೇಶಂ ಜಗತಿ ಪ್ರಸಿದ್ಧಂ ನೈಪಾಲನಾಮ್ನಾ ಭುವಿ ಮುಖ್ಯದೇಶಂ .
ಯತ್ರೋದ್ಭವಾ ಸರ್ವನರಾಶ್ಚನಾಯಃ ಶಿವಪ್ರಿಯಾಃ ಶೈವಜನಾನುರಕ್ತಾಃ .. 49..
ಅಗಸ್ಯಸಂಸೇವಿತದಕ್ಷಿಣಾಂ ದಿಶಂ ಜಾವಾಪ್ರಸಿದ್ಧಂ ಖಲು ಜನ್ಮಧಾಮ .
ರುದ್ರಾಕ್ಷದೇಶಂಚಣಕೇನ ತುಲ್ಯಂ ಶಿವಪ್ರಿಯಂ ಶೈವಜನಾನುಗಮ್ಯಂ .. 50..
ಏವಂ ಯಃ ಶೃಣುಯಾನ್ನಿತ್ಯಂ ಮಾಹಾತ್ಮ್ಯಂ ಪರಮಂ ಶುಭಂ .
ಲಭೇತ್ಪರತ್ರ ಸಮೋಕ್ಷಂ ಶಿವಸ್ಯಾತಿಪ್ರಿಯೋ ಭವೇತ್ .. 51..
ಸಮಾಪ್ತಾ ಚೇಯಂ ವೈ ನಿಖಿಲವಿಧರುದ್ರಾಕ್ಷಮಹಿಮಾ
ಇಮಾಂ ಜ್ಞಾತ್ವಾ ಸಮ್ಯಕ್ ಬಹುವಿಧಸುಖಂ ಯಾತಿ ಮನುಜಃ .
ಅತಃ ಸ್ವಾಂತೇ ಧಾರ್ಯಾ ಹರಿಹರಸಮಾರಾಧನಪರೈಃ
ಕೃತಂ ತ್ವೇತತ್ಸರ್ವಂ ಸಕಲಜನಪ್ರೇಮಾರ್ಥಪುರಿಣಾ .. 52..
ಇತಿ ಶ್ರೀಪ್ರೇಮಪುರೀರಚಿತರುದ್ರಾಕ್ಷಮಾಹಾತ್ಮ್ಯಂ ಸಂಪೂರ್ಣಂ ..

(??) is marked against the lines that could not be traced to; or were found to vary, wrt the Purāṇa cited in the source text. The original text from the Purāṇa has been added against some lines for convenience of readers.

Some Śloka-s that are attributed to DeviBhāgavatam in the source texts, were indeed found in śivaMahāPurāṇam (mostly in Vidyeśvara Saṁhitā Chapters 23 and 25). It was observed

that much text wrt Rudrākṣa that is mentioned in śivaMahāPurāṇam and DeviBhāgavatam is found in RudrākṣaJābālopaniṣat.

The mention of Atharvaveda (in the source text) implies that the text is from the Atharvavedīya Upaniṣat viz. RudrākṣaJābālopaniṣat.

Readers are advised to cross-check all lines and trace them to the Purāṇa and Upaniṣat source.

Encoded and proofread by Ruma Dewan

Rudraksha Mahatmyam

pdf was typeset on February 18, 2025

Please send corrections to sanskrit@cheerful.com

